

# नयाँ विश्वासीहरुलाई बप्तिस्मा दिनु



पाष्टरीय तालीम पुस्तिका

१

तालीम र वृद्धि



T&M®

यस अध्ययनमा परमेश्वरको आशिषको निम्ति प्रार्थना गर्नुस्

प्रेरित १६:२२-३५ पढ्नुस्

☐ पढिसकेपछि, खालि ठाउँमा दाग लाउनुस्

## कुन अधिकारमा हामीले बप्तिस्मा दिन्छौं ?

सबै नयाँ विश्वासीहरूलाई बप्तिस्मा दिनको लागि हाम्रा प्रभु  
येशू ख्रीष्टले हामीलाई आज्ञा दिनुभएको छ ।

मत्ती २८:१८-२० अनुसार, कति अधिकारसँग प्रभु येशूले  
हामीलाई बप्तिस्मा दिने आज्ञा दिनुभयो ? (पदहरू पढ्नुस्)

---

---

---

पिता परमेश्वरले प्रभु येशूलाई स्वर्ग र पृथ्वीमा, विशेष गरी  
मण्डलीमाथि, अर्थात् हामीमाथि सारा अधिकार दिनुभएको छ ।

प्रेममा हामी हाम्रो सर्वोच्च कमान्डर अनि राजाको आज्ञा पालन गर्दछौं ।

जब प्रेरितहरुले सुसमाचार बुझाए, तब उनीहरुले मानिसहरुलाई पश्चाताप गर्न, विश्वास गर्न अनि बप्तिस्मा लिन आवाहन गरे । यसकारण हामीहरु पनि प्रभुको आज्ञा र प्रेरितहरुको उदाहरण अनुसार बप्तिस्मा दिने काम गर्दछौं ।

कुनै पनि व्यक्तिले ख्रीष्टमा विश्वास गर्दछ, उसका पापहरु क्षमा भएका छन् अनि उनी ख्रीष्टसँग एक भएको छ, भनेर बप्तिस्माले पक्का तुल्याउँछ ।

नोट: विभिन्न मण्डलीहरुले बप्तिस्माको निम्ति विभिन्न तरिकाहरु अपनाउँछन् । तपाईंको अवस्थाको लागि यो अध्ययनलाई ग्रहण गर्नुस् ।



कति मानिसहरुले पहिलेबाटै  
बपतिस्मा पाएका हुन्छन्, तर  
पछिबाट उनीहरु प्रभुबाट टाडिन्छन् ।  
जब उनीहरुले पश्चाताप र  
विश्वासमा आफ्ना भूल  
मानिलिन्छन्, हामीले उनीहरुलाई  
गलाती ६:१ मा भनेअनुसार  
नम्रतापूर्वक पुनर्स्थापित गर्नुपर्दछ ।

## हामी किन बपतिस्मा दिन्छौं ?

बपतिस्माले त्यो व्यक्ति प्रभु येशू ख्रीष्टको हो भन्ने कुरालाई जोड दिन्छ । जब कुनै व्यक्तिले पश्चाताप अनि विश्वास गर्दछ, तब उसले के पाउँदछ, भनी प्रेरित २:३८ ले बताएको छ ?

१. पा \_\_\_\_\_ क्ष \_\_\_\_\_

२. प \_\_\_\_\_ आ \_\_\_\_\_ को वरदान

ख्रीष्टमा विश्वास भएको घोषणा गर्नकै निम्ति कुनै पनि विश्वासीलाई बपतिस्मा दिइन्छ ।

रोमी ६:१-५ अनुसार, बप्तिस्मामा हामी ख्रीष्टसँग मर्छौं अनि बौरी उठ्दछौं । केको लेखि हामी मर्दछौं ? (पद २)

---


ख्रीष्टको मृत्यु र उहाँको पुनरुत्थानमा सहभागी हुनुको उद्देश्य के हो ? (पद ४)

---

## हामी कसलाई बप्तिस्मा दिन्छौं ?

प्रेरित २:३८-४१ अनि प्रेरित १०:४७-४८ मा हरेक पश्चातापी विश्वासीले बप्तिस्मा लिनपछि भनी पत्रुसले आज्ञा दिएको पाउँदछौं । प्रेरित २:३८ अनुसार, बप्तिस्मा लिनलाई तिनीहरूले के के गरे ? \_\_\_\_\_

सार्वजनिक सेवामा हात उठाएकै कारण हामी उनीहरूलाई बप्तिस्मा दिँदैनौं । उनीहरूले पश्चाताप गरी ख्रीष्टमा विश्वास गरेकै हुनुपर्छ । तब हामी उनीहरूको पाप क्षमा घोषणा गर्दछौं अनि परमेश्वरको राज्यमा प्रवेश पाएको निश्चयता दिलाउन बप्तिस्मा दिँदछौं ।



तपाईले अगुवाइ पाउनको निम्ति निम्न बाइबल पदहरु प्रयोग गर्नुहोस् ।

प्रेरित ८:१२

प्रेरित १६:१३-१५

प्रेरित ८:२६-४०

प्रेरित १६:३१-३४

प्रेरित ९:१७-१९

ब्रेरित १९:१-७

प्रेरित १०:२३-३८

## हामीले एउटा नयाँ विश्वासीलाई कहिले बप्तिस्मा दिन्छौं ?

प्रेरित २:४१ अनुसार, एक नयाँ विश्वासीलाई कति चाँडो बप्तिस्मा दिएको पाइन्छ ?

---

प्रेरित १६:२५-३५ पढ्नुहोस् । उनीहरुले कहिले बप्तिस्मा पाए ? (पद २५ सित ३३ तुलना गर्नुहोस्)


---

जस-जसले सन्देशलाई ग्रहण गरे त्यही दिन उनीहरूको बप्टिस्मा भएको थियो । प्रेरितहरूले मानिसहरूलाई सुसमाचार घोषणा गरे । अनि जो जतिले नयाँ जीवन पाए उनीहरूले बप्टिस्मा लिए ।



परिवर्तन भए पश्चात पावल तीन दिनसम्म आँखा नदेख्ने भएर अनि खाना पनि नखाएर रहेका थिए । प्रेरित ९:१७-१९ पढ्नुस् । कहिले पावलले बप्टिस्मा पाए, खाना खान शुरु गर्नुभन्दा अघि वा पछि ?

मानिसहरूले विश्वास गरे पश्चात प्रेरितहरूले ढिलो नगरीकन बप्टिस्मा दिने गर्दथे । उनीहरूले गरेको एउटै कुरो चाहिँ के थियो भने, सम्भव भएसम्म, उनीहरूले ती नयाँ विश्वासीहरूका परिवारलाई सुसमाचार बुझाईदिने काम गर्दथे । (प्रेरित १६:३१-३३)।



बाइबलअनुसार, नयाँ व्यक्तिहरुले विश्वास गरेपश्चात तुरन्तै बप्तिस्मा दिइन्थ्यो, उदाहरणको निम्ति कर्नेलियस अनि उसको परिवार (प्रेरित १०:२४-४८), अनि इथियोपियावासी (प्रेरित ८:२६-३९) ।

बप्तिस्मा साधारणतया व्यक्तिको मन परिवर्तनको समयतिरै हुनु राम्रो हो । नयाँ विश्वासीले बप्तिस्मा सम्बन्धी लामा निर्देशनहरु पूरा गरुञ्जेल पर्खिररहनु पर्दैन । चेलापन प्रक्रिया पछिबाट पूरा गर्न सकिन्छ ।

## बप्तिस्माको निम्ति कसरी मानिसहरुलाई तयारी पार्ने ?

जब कुनै व्यक्तिले आफ्नो पापको निम्ति पश्चाताप गर्दछ, अनि बौरी उठ्नुभएको प्रभु येशू ख्रीष्टमा विश्वास गर्दछ, तब त्यो व्यक्ति बप्तिस्माको निम्ति तयार भएको छ । उसको पाप शुद्ध भएको छ, भनी बाइबलले उसलाई निश्चयता दिलाउँछ, अनि उसको पापक्षमा भएको अनि ख्रीष्टमा उसको

विश्वास भएको साक्षी स्वरूप मण्डलीले उसलाई बप्तिस्मा दिन्छ । यसकारण बप्तिस्माका दुई स्वभावहरु छन्—

न्द्गीव्श्वसीले गेँ कर्तव्द्व

- उसको पापको पश्चाताप गर्दछ । (प्रेरित २:३८)
- ख्रीष्टमा विश्वास गर्दछ (मर्कूस १:१५)

मण्डलीले गेँ कर्तव्द्व


- नयाँ विश्वासीलाई उसको पाप क्षमा भएको कुरा बुझाउँछ । (लूका २४:४५-४८)
- उसलाई बप्तिस्मा दिन्छ ।  
(मत्ती २८:१८-२०, प्रेरित २:३८-४२)
- पवित्र आत्माको शक्तिद्वारा ख्रीष्टमा उसले विजयी जीवन जिउन सकून् भनी प्रार्थना गरिदिन्छ ।  
(प्रेरित ८:१२-१७)

मण्डलीले उसलाई ख्रीष्टका सबै आज्ञाहरु पालन गर्न सिकाउँछ । (मत्ती २८:१८-२०)

# बप्तिस्माले हामीलाई कससित एक बनाउँछ ?

बप्तिस्माले हामी प्रभु येशू ख्रीष्टसित, अनि अरु सबै विश्वासीहरुसित एक भएको रहस्यलाई जोड दिन्छ । यो ता परमेश्वरमा विश्वास भएको कुराको साक्षी (मानिसहरुलाई पनि दिइएको) हो । जब फिलिपले इथियोपियावासीलाई बप्तिस्मा दिए, तब उनीहरु मण्डली र अरु विश्वासीहरुबाट टाडा थिए । फिलिप र त्यो इथियोपियावासी र उसका दासहरु मात्र उपस्थित थिए, तर उसको परिवर्तन र बप्तिस्माको समय उनी ख्रीष्ट र अरु विश्वासीहरुसित एक भएका थिए । कलस्सी २:११-१३ अनुसार, विश्वास गरेर बप्तिस्माद्वारा हामी ख्रीष्टसँग गाडिएका छौं अनि नयाँ जीवनमा उहाँसँगै व्युँतेका छौं । यसरी हामी उहाँसित, उहाँद्वारा, हरेक स्थानका सबै विश्वासीहरुसित एक भएका छौं ।

बप्तिस्माले ख्रीष्टसित हामी एक भएको रहस्यलाई जोड दिन्छ । यो विश्वासको एउटा त्यस्तो काम हो जसले परमेश्वरसितको एक नयाँ सम्बन्धलाई घोषणा गर्दछ ।




परमेश्वरको वचनद्वारा हामी नयाँ विश्वासीले येशू ख्रीष्टमा  
उसले पापक्षमा र अनन्त उद्धार पाएको घोषणा गर्दछौं ।  
प्रेरित १०:४३

बपतिस्माद्वारा हामी ख्रीष्ट अनि उहाँको देह, मण्डलीसित  
उसको एकत्वलाई पक्का पार्दछौं । उसको हृदयमा शुरु  
भएको असल काम पूरा गर्नको निम्ति हामी परमेश्वरको  
आत्मामा भर पर्दछौं ।


एउटा सुट सिलाउने बित्तिकै  
म बपतिस्मा लिन्छु भनी मेरो  
जुवाइँ भन्नुहुन्छ ।

ख्रीष्टप्रतिको आज्ञाकारिता  
लुगाहरुभन्दा मुख्य कुरो हो  
भनी उसलाई बताइदिनोस् ।




# हामी कहिले सिद्ध हुनेछौं ?

प्रेरितहरुको चलन अनुसार, नयाँ विश्वासीको निम्ति विश्वास र आज्ञाकारिताको पहिलो कदम बप्तिस्मा नै हो । त्यसपछि, असल पाष्टरीय वास्ता पाएर उनी मण्डलीभित्रै इसाई सिद्धतातर्फ बढ्दै जान थाल्छन् । एक इमान्दार विश्वासीले उनी पवित्र भएको कारणले होइन, तर उसले पश्चाताप गरेको अनि नयाँ जीवन जिउन थालेको कारण बप्तिस्मा लिन्छ । त्यसपछि उनी येशू ख्रीष्टको एक असल चेला भएर अधि बढ्न थाल्नेछन् । जसै पवित्र आत्माले हामीलाई भन् भन् ख्रीष्टको स्वरूपमा परिवर्तन गर्दै लानुहुन्छ, पवित्रताको सिलसिला (शुद्ध बनाउने काम) भइरहन्छ ।



मण्डली




देहभित्र ख्रीष्टको जस्तो चरित्रमा वृद्धि हुनु

एउटा नयाँ जन्मेको बालकलाई हामीले दिनसक्ने जति सहयोगको खाँचो पर्दछ । भर्खरै परिवर्तित व्यक्तिलाई पनि यस्तै खाँचो पर्दछ । हामीले उसलाई खीष्ट र उहाँको मण्डलीसितको संगतिको आशिषमा समावेश गर्नुपर्दछ ।

उसले बप्तिस्मा पाउने बित्तिकै हामीले उसलाई मण्डली र चेलापन कार्यक्रममा समावेश गरिहाल्छौं । तब उनी जीवनको परिपक्वता र पवित्रतामा बढ्न थाल्छन् ।

**होइन :**



भिन्न प्रवेश गर्नु अघि, आफैलाई पवित्र पार्ने प्रयास ।

बप्तिस्मा त हामी पापमा मरेको एउटा चिन्ह हो । “यसकारण बप्तिस्माद्वारा हामी मृत्युमा उहाँसँगै गाडियौं, ताकि जसरी पिताको महिमाद्वारा ख्रीष्ट मरेकाहरुबाट जीवित पारिनुभयो, त्यसरी हामी पनि नयाँ जीवनको मार्गमा हिँडौं ।” रोमी ६:४

येशूमा इमान्दारपूर्वक विश्वास गर्ने व्यक्तिलाई बप्तिस्मा दिँदैनौं भने हामी अनाज्ञाकारी बनेका छौं । ख्रीष्टमा नयाँ गरी जन्मेकालाई बप्तिस्मा दिने काममा उपेक्षा गर्दछौं भने, उसमा हाम्रो वास्ता र भरोसाको कमी एउटा अल्झाउने ढुङ्गो बन्नेछ । उनीहरुले यही सोच्नेछन् कि विश्वासी बन्नको निम्ति शायद उसमा केही कमी भयो होला ।

अरु धेरै इमान्दार विश्वासीहरुलाई बप्तिस्मा नदिनु भन्दा एक दुइजना सम्भावित गलत ढङ्गका विश्वासीहरुको खतरा मोल्नु ठीक हुन्छ । उदाहरणको लागि: प्रेरितहरुले हननिया र सफिर । लगायत अरु कतिपय सम्भावित गलत ढङ्गका विश्वासीहरु होलान् भन्ने डरको कारण तीन हजारलाई यरुशलेममा बप्तिस्मा दिन इन्कार गरेनन् ।

एकजना नयाँ विश्वासीको आत्मिकी विकासको निम्ति अति मुख्य समय चाहिँ उसले बप्तिस्मा लिएपश्चात मण्डलीले ग्रहण गरेको प्रथम केही साताहरुको समय हो । यही समयमा उसले आफ्नो विश्वासको जग बसाल्ने, इसाई चरित्र निर्माण गर्ने अनि एक आज्ञाकारी चेलाको रुपमा अनुशासित हुने मौका पाउँछ ।

## कसरी बप्तिस्मा दिनु ?

पानीद्वारा (तलका कुराहरुलाई जोड दिनका निम्ति)

- हाम्रा पापहरु धोइलगाएको बुझाउन (प्रेरित २२:१६)
- उहाँको मृत्यु र पुनरुत्थानमा खीष्टसित एकत्व भएको बुझाउन
- पवित्र आत्मा पाउन
- खीष्टको देह, मण्डलीमा गाभिन

पिता, पुत्र, अनि पवित्र आत्मा परमेश्वरको नाउँमा

- मत्ती २८:१९
- प्रेरित २:३८
- रोमी ६:१-१४
- १ कोरन्थी १२:१२-१३

नोट: बप्तिस्माको लागि तपाईंको मण्डलीको नियम अनुसार  
मण्डलीको सम्बन्धित व्यक्तिसँग सल्लाह लिनोस् ।

## सारांश जाँच

१ नयाँ विश्वासीहरुलाई बप्तिस्मा दिन हामीलाई कसले  
आज्ञा गर्नुहुन्छ ?

---

---

---

२ बप्तिस्माले कोसित हाम्रा एकत्व भएको जनाउँछ ?


☐ पास्टरसित

☐ ख्रीष्टसित

३ केका निम्ति हामी बप्तिस्मा दिन्छौं:

☐ ख्रीष्टको आज्ञा पालन गर्न अनि नयाँ विश्वासीहरुको ख्रीष्टमा भएको विश्वास अनि उनीहरुको पाप क्षमादान भएको घोषणा गर्ने अवसर प्रदान गर्न

☐ विश्वासी परिपक्व भइसकेको छ, भनेर देखाउन



## अभ्यासको काम

- भर्खरै परिवर्तन भएका विश्वासीहरुको प्रार्थना गर्नु, ताकि उनीहरुले बप्तिस्मा पाऊन् अनि पवित्र आत्माले भरिऊन् ।

- तपाईका मण्डलीमा भएका नयाँ विश्वासीहरुको नाउँ लेख्नु जसहरुले बप्तिस्मा पाउनु पर्छ ।

---

---

---

- नयाँ विश्वासीका परिवारहरुलाई साक्षी दिनोस्, ताकि उनीहरु परिवर्तित होऊन् अनि सँगै बप्तिस्मा लिने मौका पाऊन् । तपाईले भेटघाट गर्नुहुने परिवारका सदस्यहरुको नाउँहरु लेख्नु । सारा परिवारलाई सुसमाचार सुनाउने क्रममा, नयाँ विश्वासीलाई बप्तिस्मा दिने काम गर्न नढिल्याउनु होस् जसले गर्दा उनी निरुत्साहित बन्नेछन् ।

---

---

---

- सारा परिवारलाई प्रभुमा जित्ने धुनमा एक नयाँ विश्वासीको बप्तिस्मालाई त्यति लामो गरी नलम्ब्याउनु होस् जसले उसलाई निरुत्साहित पार्दछ ।
- पश्चाताप गर्नेहरूलाई बप्तिस्मा दिनोस् अथवा दिने व्यवस्था मिलाइदिनोस् । कसैले बप्तिस्मा लिएको होला तर बरालिएर प्रभुदेखि टाडा भएकाहरूलाई उनीहरूले पश्चाताप र विश्वास गरेपछि तपाईंको मण्डलीले गरि आएको चलन अनुसार उसलाई बगालमा फेरि ग्रहण गर्नुोस् ।
- एउटा रजिस्टरमा मण्डलीका सदस्यहरूको नाउँ लेख्नुोस् (अथवा लेखनलाई एक जना सचिव छान्नुोस्)। हरेकको बप्तिस्माको मिति पनि लेखिराख्ने काम भएको होस् । यो सूचीलाई अप-ट-डेन्ट राखिनुपर्दछ ।
- बप्तिस्मा पछि नयाँ विश्वासीलाई प्रभु भोजमा समावेश गर्नुपर्दछ ।



कपीराइट र जानकारी:  
© 2001 Project WorldReach © 2001 SEAN  
सर्वाधिकार सुरक्षित

**Train & Multiply®**  
Project WorldReach (टि एम सेवकाइ संचालन)  
Dr. George Patterson (मौलिक लेखक)  
SEAN International



सम्पर्क ठेगाना: **Project WorldReach PWR®**

474 - 800 - 15355 - 24th Ave  
Surrey BC, Canada  
V4A 2H9

ईमेल: [pwr@trainandmultiply.com](mailto:pwr@trainandmultiply.com)

वेबसाइट: <http://www.trainandmultiply.com>